

श्रद्धांजलि

स्व. श्री ओमप्रकाशजी जालान

चेम्बर के भूतपूर्व सम्मान्य मंत्री एवं वर्तमान कार्यसमिति सदस्य श्री ओमप्रकाशजी जालान का दि.22 जनवरी, 2006 को 68 वर्ष की आयु में दुःखद अवसान हो गया.

विगत द्वाई दशकों से लगातार चेम्बर की सेवा करते आ रहे श्री ओमजी वर्ष 1981-82 से 1984-85 तक एवं 1999-2000 से 2001-2003 तक चेम्बर के सम्मान्य मंत्री, 1997 से 1999 तक कोषाध्यक्ष, चिकित्सालय के उपाध्यक्ष एवं राष्ट्र सहायता कोष के ट्रस्टी, मारवाड़ी कमर्शियल हाईस्कूल एजुकेशन ट्रस्ट एवं भवन ट्रस्ट के ट्रस्टी, टेलीफोन एडवायजरी कमेटी के सदस्य एवं चेम्बर के लवाद तथा अधिष्ठाता लवाद पैनल सहित विभिन्न समितियों के सदस्य रहे. वे मुंबई की विभिन्न शैक्षणिक, सामाजिक एवं धार्मिक संस्थाओं से सक्रियतापूर्वक जुड़े थे. उनके निधन से चेम्बर एवं समाज को अपूरणीय क्षति हुई.

हम परमपिता परमात्मा से उनकी आत्मा की शांति एवं उनके शोक संतप्त परिवार को यह असीम दुःख सहन करने की शक्ति प्रदान करने हेतु प्रार्थना करते हैं.

स्व. श्री भगवतीप्रसादजी गोयनका

चेम्बर के भूतपूर्व अध्यक्ष श्री भगवतीप्रसादजी गोयनका का दि.23.4.2006 को 85 वर्ष की आयु में दुःखद अवसान हो गया.

स्व. श्री गोयनकाजी वर्ष 1944 में चेम्बर की कार्यसमिति के सदस्य चुने गए तथा उसके बाद वर्ष 1984-85 तक चेम्बर से जुड़े रहे. इस दौरान वे वर्ष 1960 से 64 तक चेम्बर के सम्मान्य मंत्री, 1966-67 से 1971-72 तक उपाध्यक्ष, 1972-73 से 73-74 तक वरिष्ठ उपाध्यक्ष एवं वर्ष 1975-76 से 76-77 तक चेम्बर के अध्यक्ष रहे. मारवाड़ी कमर्शियल हाईस्कूल के वे वर्ष 1950 से 1956 तक उपाध्यक्ष रहे. चेम्बर की प्रायः सभी गतिविधियों से वे सक्रियता से जुड़े रहे. उनके निधन से चेम्बर एवं समाज को गहरा आघात लगा है.

हम परमपिता परमात्मा से उनकी आत्मा की शांति एवं उनके शोक-संतप्त परिवार को यह असीम दुःख सहन करने की शक्ति प्रदान करने की प्रार्थना करते हैं.

स्व. श्री नंदलालजी केजड़ीवाल

चेम्बर के भूतपूर्व अध्यक्ष एवं वर्तमान संरक्षक श्री नंदलालजी केजड़ीवाल का दि.25.4.2006 को मुंबई में दुःखद निधन हो गया.

स्व.श्री नंदलालजी वर्ष 1960 में चेम्बर कार्यसमिति के सदस्य चुने जाने के बाद लगातार 46 वर्षों तक चेम्बर की प्रायः प्रत्येक गतिविधि से सक्रियतापूर्वक जुड़े रहे. वे वर्ष 1960-61 से 63-64 एवं 1967-68 से 70-71 तक चेम्बर के सम्मान्य मंत्री, वर्ष 1976-77 से 77-78 तक उपाध्यक्ष तथा वर्ष 1978-79 से 79-80 तक चेम्बर के अध्यक्ष रहे. मारवाड़ी कमर्शियल हाईस्कूल एवं जूनियर कॉलेज के वे वर्ष 1993-94 से 96-97 तक अध्यक्ष रहे.

हिन्दुस्तान चेम्बर चिकित्सालय की व्यवस्थापक समिति के वे वर्षों सदस्य रहे. वर्तमान में भी वे चिकित्सालय ट्रस्ट के ट्रस्टी, स्कूल शिक्षा समिति एवं अन्य कई समितियों के सदस्य थे.

स्कूल का "गिनीदेवी नंदलाल फाउण्डेशन व्यायामशाला" उन्हीं के सौजन्य और प्रेरणा से प्रारम्भ किया गया था. स्व. श्री नंदलालजी का चेम्बर एवं इसकी अनुषंगी संस्थाओं के प्रति अगाध प्रेम था. उनके निधन से चेम्बर एवं समाज की अपूरणीय क्षति हुई है.

हम परमपिता परमात्मा से उनकी आत्मा की शांति एवं उनके शोक-संतप्त परिवार को यह असीम दुःख सहन करने की शक्ति प्रदान करने हेतु प्रार्थना करते हैं.
